

مفتی جعفر حسین (رح) کی سوانح حیات

<"xml encoding="UTF-8?">



مفتی جعفر حسین (1914-1983ء) کا شمار پاکستان کے معروف علماء میں ہوتا ہے۔ آپ ایک خطیب، عالم دین، مصنف، مترجم اور سیاسی شیعہ شخصیت تھے۔ 1948ء کو لاہور میں بعض دیگر علماء کے ساتھ مل کر آپ نے ادارہ تحفظ حقوق شیعہ پاکستان کی بنیاد رکھی اور اس کے پہلے صدر آپ منتخب ہوئے۔ سنہ 1949ء میں آپ تعلیمات اسلامی بورڈ کے رکن منتخب ہوئے۔ سنہ 1979ء کو بھکر میں آپ قائد ملت جعفریہ پاکستان منتخب ہوئے۔ اسی سال تحریک نفاذ فقہ جعفریہ کی بنیاد رکھی گئی اور آپ اس پارٹی کے پہلے سربراہ منتخب ہوئے۔ ضیاء الحق کے دور میں پاس شدہ زکات و عشر آرڈیننس کو شیعوں پر لاگو کرنے سے روکنے میں مفتی کی قیادت بہت موثر رہی۔ اسی امر کے لئے مرکزی سیکرٹریٹ کا گھیراؤ کیا گیا۔ آپ اسلامی نظریاتی کونسل اور اسلامی مشاورتی کونسل کے رکن بھی رہے۔ آپ نے 1983ء میں وفات پائی اور لاہور کربلاگامے شاہ میں سپرد خاک کئے گئے۔

سوانح حیات

جعفر حسین ولد حکیم چراغ دین سنہ 1914ء بمطابق 1332 ہجری کو قدیم ہندوستان کے شہر گوجرانوالہ پنجاب میں پیدا ہوئے۔ [1] 5 سال کی عمر سے قرآن سیکھنا شروع کیا۔ علمی مدارج طے کرنے کے لئے لکھنؤ اور نجف کا سفر طے کیا۔ [2] 1979ء کو بھکر میں قائد ملت کے عنوان سے منتخب ہوئے۔ [3] آپ سادہ زیست تھے اور قوم کے قائد بننے کے بعد بھی تانگہ سواری کو ترجیح دیتے تھے۔ [4] اسلامی نظریاتی کونسل اور اسلامی مشاورتی کونسل کے دو بار رکن منتخب ہوئے۔ [5] لکھنؤ میں ادبی ذوق کو خوب پروان چڑھایا اور انجمن مقاصدہ کے پلیٹ فارم کے ناظم بھی رہے۔ [6]

وفات

کینسر کی مہلک بیماری کے سبب آپ نے 29 اگست 1983ء کو پاکستان کے شہر گوجرانوالہ میں وفات پائی اور لاہور کربلائے گامے شاہ میں سپرد خاک کیا گیا۔ [7]

علمی سفر

آپ نے ابتدائی تعلیم پانچ برس کی عمر اپنے چچا حکیم شہاب الدین سے حاصل کرنا شروع کی۔ [8] قرآن اور عربی سیکھنے کے بعد سات سال کی عمر میں احکام اور حدیث بھی انہی سے پڑھنا شروع کیا۔ [9] احکام و حدیث کی تعلیم چچا کے علاوہ چراغ علی خطیب مسجد اہل سنت اور حکیم قاضی عبدالرحیم سے بھی سیکھی۔ [10] 12 سال کی عمر میں حدیث، فقہ، طب اور عربی زبان شروع کیا۔ [11] سنہ 1926ء کو آپ لکھنؤ میں مدرسہ ناظمیہ چلے گئے جہاں سید علی نقی، ظہر الحسن اور مفتی احمد علی سے کسب فیض کیا۔ [12] سنہ 1935ء کو مزید علم کے حصول کے لئے نجف اشرف گئے۔ اور پانچ برس کے قیام کے دوران سید ابوالحسن اصفہانی جیسے اساتذہ سے کسب فیض کیا۔ [13] اور پانچ برس کے بعد واپس لوٹے تو آپ مفتی جعفر حسین کے نام سے مشہور ہو گئے۔ [14]

اخلاقی خصوصیات

مفتی جعفر نہایت سادہ زیست انسان تھے۔ آپ قیادت کے دوران اکثر سفر عام بسوں میں کرتے تھے۔ [15] دورہ جات کے دوران سفری خرچہ اپنی جیب سے کرتے تھے۔ [16] تشیع پاکستان کی قیادت

12 اور 13 اپریل سنہ 1978ء کو بھکر میں ایک ملک گیر کنونشن منعقد ہوئی [17] جس میں قوم کے لئے ایک نظریاتی پلیٹ فارم تحریک نفاذ فقہ جعفریہ پاکستان کی شکل میں وجود میں آیا۔ [18] 13 اپریل سنہ 1979ء کو بھکر کی اسی آل پاکستان شیعہ کنونشن کے دوران مفتی جعفر حسین کو قائد ملت جعفریہ پاکستان منتخب کیا گیا۔ [19] تحریک نفاذ فقہ جعفریہ پاکستان کے قیام کا اعلان سنتے ہی ضیاء الحق نے اپنے ایک قریبی ساتھی سے کہا کہ »یہ اچھا نہیں ہوا ہمارے چند احباب کے رویہ اور دباؤ کے رد عمل نے ایک بکھری قوم کو پلیٹ فارم عطا کر دیا ہے جو مستقبل قریب میں ہماری مشکلات میں اضافہ کا باعث بنے گا۔« [20] سیاسی سرگرمیاں

- تعلیمات اسلامی بورڈ کی رکنیت سنہ 1949ء میں جب ملکی آئین سازی کے مرحلے میں آپ تعلیمات اسلامی بورڈ کے رکن منتخب ہوئے اور ملکی آئین کو اسلامی بنانے کے لئے سنہ 1951ء میں مختلف مکاتب فکر کے علماء نے مل کر 22 نکاتی فارمولہ پیش کیا۔ جس میں مفتی نے بھی اپنا کردار ادا کیا۔ [21]
- قادیانیت کے خلاف تحریک: سنہ 1952ء کو قادیانیوں کے خلاف کراچی میں انجمن آل مسلمین پاکستان کے زیر انتظام کانفرنس منعقد کرنے میں مفتی جعفر پیش پیش تھے۔ [22]
- الگ نصاب دینیات کا مطالبہ: سید محمد دہلوی کے دور قیادت میں آپ نے دہلوی کا بھرپور ساتھ دیا یہاں تک کہ صدر ایوب خان نے شیعہ اکابرین اور علماء پر مشتمل 50 رکنی وفد سے ملاقات کی اور شیعہ مطالبات کو حق بجانب سمجھتے ہوئے ان مسائل کے حل کے لئے پانچ شیعہ اور چار حکومت کے نمائندہ افراد پر مشتمل ایک کمیٹی بنانے کا اعلان کیا۔ شیعہ نمائندگی کرنے والے پانچ افراد میں سید محمد دہلوی کے علاوہ مفتی جعفر حسین بھی شامل تھے۔ دو نومبر سنہ 1968ء کو حکومت نے نصاب تعلیم کے مطالبہ کو تسلیم کر لیا۔ [23]
- اسلامی مشاورتی کونسل اور اسلامی نظریاتی کونسل کی رکنیت: ایوب خان کے دور میں جب اسلامی مشاورتی کونسل قائم ہوئی تو مفتی جعفر حسین کو شیعہ قوم کی نمائندگی میں اس کونسل کا رکن منتخب کیا گیا۔ ایوب خان اور یحییٰ خان کے دور میں آپ نے اس کونسل میں مذہب کی نمایندگی کی۔ [24] ضیاء الحق کے دور میں اسلامی مشاورتی کونسل کا نام تبدیل کر کے اسلامی نظریاتی کونسل رکھا گیا اور جولائی سنہ 1977ء کو

ضیاء الحق کے ملک میں مارشل لاء اور نظام مصطفیٰ کے نفاذ کے اعلان کے بعد مکتب جعفریہ کو اعتماد میں لینے کے لئے مفتی جعفر حسین کو اسلامی نظریاتی کونسل میں شامل کیا گیا۔ [25] لیکن بعد میں شیعہ مطالبات نہ مانے جانے پر مفتی نے استعفیٰ دیا۔ [26] پاکستان بننے کے بعد دو مرتبہ آپ اسلامی مشاورتی کونسل کے بھی رکن منتخب ہوئے۔ [27]

• تحریک بحالی جمہوریت (Movement for the Restoration of Democracy) کی حمایت: سنہ 1981ء کو ضیاء الحق کے آمرانہ نظام کی مخالفت میں اٹھنے والی (MRD) ایم۔ آر۔ ڈی "تحریک برائے بحالی جمہوریت میں مفتی نے اپنے مکتب کی نمائندگی میں" اس کی بھرپور حمایت کا اعلان کیا۔ [28]

ادارہ تحفظ حقوق شیعہ پاکستان

مارچ 1948ء میں کچھ لوگوں نے "آل پاکستان شیعہ کانفرنس" نام کے پلیٹ فارم سے ایک قرارداد منظور کروائی جس کے مطابق پاکستان میں یہ کہا گیا کہ پاکستان میں شیعہ اور دیگر مسلمان سب کے لئے ایک ہی قانون ہو۔ [29] مفتی جعفر حسین اور دیگر علماء نے اس پر سخت رد عمل کا اظہار کرتے ہوئے مذکورہ کانفرنس کے چند روز بعد ہی لاہور میں "ادارہ تحفظ حقوق شیعہ پاکستان" کا قیام عمل میں لایا۔ اور پوری قوم نے شیعہ کانفرنس میں منظور کردہ قرارداد کو مسترد کر دیا۔ [30]

معابدہ اسلام آباد

پاکستان میں ضیاء الحق کی طرف سے نظام مصطفیٰ کے مبہم اعلان کے بعد مفتی اور دیگر علماء نے شیعہ قوم کا موقف حکومت تک پہنچایا۔ [31] 5 مئی سنہ 1979ء کو صدر سے ملاقات ہوئی اور ضیاء الحق نے 9 مئی کو کراچی میں اہم اعلان کرنے کا وعدہ دیا لیکن اس دن صرف اتنا کہا کہ نظام مصطفیٰ کے نفاذ میں کسی فقہ کو مایوس نہیں کیا جائے گا۔ 20 جون سنہ 1980ء کو امامیہ فقہ کے منافی زکات اور عشر آرڈیننس جاری کرکے حکومت نے مکتب تشیع کو یکسر نظر انداز کیا۔ [32] 4 اور 5 جولائی کو اسلام آباد میں شیعہ کنونشن کے لئے ملک بھر سے لوگ آئے اور احتجاجی ریلی نکالی گئی۔ احتجاج کے دوران وفاقی وزیر مذہبی امور سے ناکام مذاکرات بھی ہو گئے۔ [33] مذاکرات سے واپس آکر مفتی نے قوم سے خطاب کے دوران سیکرٹریٹ کی جانب پیش قدمی اور اسے محاصرہ کرنے کا حکم دیا۔ [34] اس دوران اگرچہ کئی جوان زخمی اور محمد حسین شاد نامی ایک جوان شہید ہو گیا لیکن سیکرٹریٹ کا محاصرہ ہو گیا۔ [35] حکومت نے فوج کو چوکس کیا۔ کئی ہسپتالوں میں ایمرجنسی نافذ کی گئی۔ [36] 6 جولائی کو مفتی کی سربراہی میں چھ رکنی وفد نے صدر ضیاء الحق سے ملاقات کی اور صدر نے وہیں پر تحریری شکل میں معاہدے پر دستخط کیا۔ جو بعد میں معابدہ اسلام آباد سے مشہور ہوا۔ [37] اس تحریک میں سید عارف حسین حسینی اور سید محمد علی نقوی بھی انتظامات سنبھالنے میں پیش پیش تھے۔ [38]

معابدہ اسلام آباد میں اہم مطالبات مندرجہ ذیل تھے: [39]

1. آزادانہ طور پر عزاداری امام حسین علیہ السلام کی اجازت ہونی چاہئے اور اس کے تمام تر حفاظتی امور حکومت پر عائد ہوتے ہیں۔
2. شیعہ اسٹوڈنٹس کے لئے اسکولوں میں جداگانہ اپنی فقہ کے مطابق نصاب دینیات کا انتظام ہونا چاہئے۔
3. درسی کتب سے قابل اعتراض و دل آزار مواد کا اخراج کیا جائے۔
4. تمام تر شیعہ اوقاف کی نگرانی کے لئے شیعہ بورڈ کا قیام عمل میں لایا جائے۔
5. حکومت کی طرف سے (بنک اکاؤنٹ) زکات کی وصولی سے استثناء قرار دیا جائے۔

- گوجرانوالہ میں وسیع و عریض رقبہ پر مشتمل جامعہ جعفریہ کے نام سے ایک دینی درسگاہ قائم کی اور آخری ایام تک آپ اس درسگاہ سے منسلک رہے۔ [40]
- دیوان امیرالمومنین کا منظوم ترجمہ
- سیرت امیر المومنین کے نام سے دو جلدوں پر مشتمل ضخیم کتاب تالیف کی۔ [41]
- نہج البلاغہ اور صحیفہ کاملہ کا اردو ترجمہ و تشریح کی۔ جو اب بھی اردو زبان میں بے نظیر ہے۔ [42]

حوالہ جات

1. سید فیضان عباس نقوی، ملت کا درخشندہ ترین ستارہ: مفتی جعفر حسین، اسلام ٹائمز۔
2. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
3. تسلیم رضا خان، سفیرنور، ص۔
4. قائد ملت مفتی جعفر حسین مرحوم، ایک کردار، ایک مثال، اسلام ٹائمز۔
5. قائد ملت مفتی جعفر حسین مرحوم، ایک کردار، ایک مثال، اسلام ٹائمز۔
6. قائد ملت مفتی جعفر حسین مرحوم، ایک کردار، ایک مثال، اسلام ٹائمز۔
7. مفتی جعفر حسین نے عوام کے حقوق کیلئے مثالی جدوجہد کی، ساجد نقوی، روزنامہ پاکستان۔
8. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
9. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
10. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبر رساں ایجنسی۔
11. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
12. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
13. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
14. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
15. ملک فیض بخش کا انٹرویو مفتی جعفر حسین اس دور میں تعلیمات محمد و آل محمد (ص) کی عملی شکل تھے، اسلام ٹائمز۔
16. ملک فیض بخش کا انٹرویو مفتی جعفر حسین اس دور میں تعلیمات محمد و آل محمد (ص) کی عملی شکل تھے، اسلام ٹائمز۔
17. تسلیم رضا خان، سفیرنور، ص 71۔

18. تسلیم رضا خان، سفیرنور، ص72۔
19. دانشنامہ جہان اسلام ج1 ص 4723۔
20. تسلیم رضا خان، سفیرنور، ص72۔
21. علامہ مفتی جعفر حسین مرحوم مرکز افکار اسلامی۔
22. علامہ مفتی جعفر حسین مرحوم مرکز افکار اسلامی۔
23. علامہ مفتی جعفر حسین مرحوم مرکز افکار اسلامی۔
24. علامہ مفتی جعفر حسین مرحوم مرکز افکار اسلامی۔
25. تسلیم رضا خان، سفیرنور، ص71۔
26. دانشنامہ جہان اسلام ج1 ص 4723۔
27. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
28. روزنامہ جنگ لاہور ۱۰ جولائی ۱۹۸۳؛ تحریک جعفریہ پاکستان، تحریک کا سیاسی سفر، ص۱۱، ۱۰۔
29. علامہ مفتی جعفر حسین مرحوم مرکز افکار اسلامی۔
30. علامہ مفتی جعفر حسین مرحوم مرکز افکار اسلامی۔
31. تسلیم رضا خان، سفیرنور، ص79۔
32. تسلیم رضا خان، سفیرنور، ص79۔
33. تسلیم رضا خان، سفیرنور، ص79۔
34. تسلیم رضا خان، سفیرنور، ص79۔
35. تسلیم رضا خان، سفیرنور، ص80۔
36. تسلیم رضا خان، سفیرنور، ص80۔
37. تسلیم رضا خان، سفیرنور، ص81۔
38. تسلیم رضا خان، سفیرنور، ص78۔
39. علامہ مفتی جعفر حسین مرحوم مرکز افکار اسلامی۔
40. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
41. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔
42. ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی۔

مآخذ

- تسلیم رضا خان، سفیرنور، العارف اکیڈمی پاکستان، سنہ 1998ء۔
- بنیاد دائرۃ المعارف اسلامی، دانشنامہ جہان اسلام، قم۔

- سید فیضان عباس نقوی، ملت کا درخشندہ ترین ستارہ: مفتی جعفر حسین، اسلام ٹائمز، تاریخ درج: 28 اگست سنہ 2015ء، تاریخ اخذ: 15 مئی سنہ 2021ء۔
- مفتی جعفر حسین نے عوام کے حقوق کیلئے مثالی جدوجہد کی، ساجد نقوی، روزنامہ پاکستان، ، تاریخ درج: 03 اگست سنہ 2017ء، تاریخ اخذ: 15 مئی سنہ 2021ء۔
- ارشاد حسین ناصر، مفتی جعفر حسین مرحوم، ہمیں سو گئے داستاں کہتے کہتے، تقریب خبررساں ایجنسی، تاریخ درج: 29 اگست، سنہ 2017ء، تاریخ اخذ: 15 مئی سنہ 2021ء۔
- ملک فیض بخش کا انٹرویو مفتی جعفر حسین اس دور میں تعلیمات محمد و آل محمد (ص) کی عملی شکل تھے، ملک فیض بخش اسلام ٹائمز، تاریخ درج: 28 اگست، سنہ 2014ء، تاریخ اخذ: 15 مئی سنہ 2021ء۔
- علامہ مفتی جعفر حسین مرحوم مرکز افکار اسلامی، تاریخ درج: 29 اگست، سنہ 2017ء، تاریخ اخذ: 15 مئی سنہ 2021ء۔
- قائد ملت مفتی جعفر حسین مرحوم، ایک کردار، ایک مثال، اسلام ٹائمز، تاریخ درج: 29 اگست سنہ 2016ء، تاریخ اخذ: 15 مئی سنہ 2021ء۔